

પ્રસાર ભારતી

નેશનલ સમાચાર વિભાગ, આકાશવાણી, અમદાવાદ

તારીખ : 07-09-2024

સવારે : 7.45 થી 7.55

- ✓ કેન્દ્ર સરકારે ટેકનિકલ ટેક્સટાઇલ ક્ષેત્રમાં ઉત્પાદન આધારિત રાહત યોજના માટે 10 હજાર કરોડ રૂપિયા અને સાંસોધન તથા વિકાસ માટે ચૌદ સો કરોડ રૂપિયા ફાળવ્યા
- ✓ ભારતે ઓડિશાના ચાંદીપુર ખાતેથી મધ્યવર્તી રેન્જ બેલિસ્ટિક મિસાઈલ અગ્નિ-4નું સફળ પરીક્ષણ કર્યું
- ✓ દેશભરમાં આજે ગણેશ ચતુર્થીની ભક્તિ અને હર્ષોલ્લાસ સાથે ઉજવાણી કરવામાં આવી રહી છે
- ✓ ઉત્તરપ્રદેશના હાથરસમાં ગઈકાલે એક બસ અને મિની ટ્રક વચ્ચે થયેલા અકસ્માતમાં ચાર બાળકો સહિત 12 લોકોના મોત અને અન્ય 16 લોકો ઇજાગ્રસ્ત થયા
- ✓ ભારતની નિતિકાએ સ્પેનમાં ચાલી રહેલી અંડર-20 વિશ્વ કુશ્તી ચેમ્પિયનશિપમાં રજતચંદ્રક જીત્યો

GIRIRAJ-TECHNICAL TEXTILES

કેન્દ્ર સરકારે ટેકનિકલ ટેક્સટાઇલ ક્ષેત્રમાં ઉત્પાદન આધારિત રાહત યોજના માટે 10 હજાર કરોડ રૂપિયા અને આ ક્ષેત્રે સંશોધન અને વિકાસ માટે ચૌદસો કરોડ

રૂપિયાની ફાળવણી કરી છે. એવી જ રીતે સરકારે આ ક્ષેત્રમાં ઇનોવેશન માટે વિદ્યાર્થીઓને પ્રોત્સાહન આપવા 50 લાખ રૂપિયાની મંજૂરી આપી છે.

કેન્દ્રિય કાપડમંત્રી ગીરીરાજસિંહે ગઈકાલે દિલ્હીમાં વિકસિત ભારત અને ટકાઉ વિકાસ માટે ટેકનિકલ ટેકસટાઇલ અંગેની એક પરિષદમાં બોલતાં આ મુજબ જણાવ્યું હતું. તેમણે કહ્યું કે, કેન્દ્ર સરકાર આ ક્ષેત્રના વિકાસ ઉપર ધ્યાન કેન્દ્રિત કરી રહી છે. કેન્દ્રિયમંત્રીએ જણાવ્યું કે, સંરક્ષણ, કૃષિ, એરોસ્પેસ જેવા વિવિધ ક્ષેત્રોમાં ટેકનિકલ ટેકસટાઇલની માંગણીમાં વધારો થઈ રહ્યો છે.

.....

AGNI 4 MISILE

ભારતે ગઈકાલે ઓડિશાના ચાંદીપુર ખાતેથી મધ્યવર્તી રેન્જ બેલિસ્ટિક મિસાઈલ અગ્નિ-4નું સફળ પ્રક્ષેપણ કર્યું છે. સંરક્ષણ વિભાગે જણાવ્યું છે કે, પ્રક્ષેપણ સફળતાપૂર્વક તમામ ઓપરેશનલ અને ટેકનિકલ માપદંડો પર ખરું ઉતર્યું છે. આ પ્રક્ષેપણ વ્યૂહરચના બળના નેતૃત્વ હેઠળ હાથ ધરવામાં આવ્યું હતું.

.....

NADDA-BIHAR

કેન્દ્રીય આરોગ્ય મંત્રી જે પી નહા આજે બિહારના દરભંગા અને મુજફ્ફરપુરમાં 2 સુપર સ્પેશિયાલિટી હોસ્પિટલનું અનાવરણ કરશે. તેમની બે દિવસીય મુલાકાતના અંતિમ દિવસે, શ્રી નહા એકમી-સોલન બાયપાસ ખાતે AIIMS દરભંગા માટે સીમાંકિત સ્થળની પણ મુલાકાત લેશે. તેઓ પટના મેડિકલ કોલેજ અને હોસ્પિટલના નિર્માણ કાર્યની પ્રગતિની સમીક્ષા કરશે જે 5,400 બેડથી સજ્જ વિશ્વની બીજી સૌથી મોટી હોસ્પિટલ તરીકે બનાવવામાં આવી રહી છે. તેઓ પટનામાં તખ્ત શ્રી હરિ મંદિર સાહિબમાં પૂજા અર્ચના કરશે.

ગઈકાલે સાંજે ભાજપના રાષ્ટ્રીય અધ્યક્ષ જેપી નહ્લાએ પટનામાં પાર્ટીના બિહાર યુનિટની કોર કમિટીની બેઠક યોજી હતી. શ્રી નહ્લાએ બિહારમાં ભાજપને મજબૂત કરવા માટેની બાબતોની ચર્ચા કરી.

VP-UP MP VISIT

ઉપરાષ્ટ્રપતિ જગદીપ ધનખડ આજે ઉત્તરપ્રદેશના ગોરખપુર અને ચિત્રકૂટ તથા મધ્યપ્રદેશના સતનાની એક દિવસીય મુલાકાતે જશે.

શ્રી ધનખડ ગોરખપુરમાં નવી સૈનિક શાળાનું ઉદ્ઘાટન કરશે. તેઓ ચિત્રકૂટ ખાતે જગદગુરુ રામભદ્રાચાર્ય દિવ્યાંગ રાજ્ય વિશ્વવિદ્યાલય ખાતે આધુનિક જીવનમાં ઋષિ પરંપરા વિષય પર આયોજિત બે દિવસીય રાષ્ટ્રીય પરિસંવાદમાં મુખ્ય અતિથિ તરીકે અધ્યક્ષતા કરશે.

ઉપરાષ્ટ્રપતિ મધ્યપ્રદેશના સતનાના ચિત્રકૂટમાં દીનદયાલ સંશોધન સંસ્થામાં નાનાજી દેશમુખની પ્રતિમાને પણ શ્રદ્ધાંજલિ આપશે.

GANESH CHATURTHI

દેશભરમાં આજે ગણેશ ચતુર્થીના તહેવારની ભક્તિ અને હર્ષોલ્લાસ સાથે ઉજવણી કરવામાં આવી રહી છે. આ દિવસ જ્ઞાન, સમૃદ્ધિ અને સૌભાગ્યના પ્રતીક ભગવાન ગણેશની જન્મજયંતિ તરીકે ઉજવવામાં આવે છે. લોકો પોતાના ઘરમાં માટીથી બનેલા ગણેશજીની મૂર્તિઓ સ્થાપિત કરે છે. 10 દિવસ સુધી ચાલનારા ઉત્સવ દરમિયાન ગણપતિની પૂજા કરવામાં આવે છે અને છેલ્લા દિવસે ધામધૂમથી મૂર્તિનું વિસર્જન કરવામાં આવે છે. આ દિવસને વિનાયક ચતુર્થી અને ગણેશ ઉત્સવ પણ કહેવાય છે.

રાષ્ટ્રપતિ દ્રૌપદી મુર્મુ અને ઉપરાષ્ટ્રપતિ જગદીપ ધનખડે ગણેશ ચતુર્થીના અવસર પર શુભેચ્છા પાઠવી છે. રાષ્ટ્રપતિએ તેમના સંદેશમાં જણાવ્યું હતું કે આનંદ અને ઉત્સાહનો આ તહેવાર સામાજિક સમરસતા અને ભાઈચારાનો સંદેશ આપે છે. શ્રીમંતી મુર્મુએ કહ્યું કે ભગવાન ગણેશ જ્ઞાન, બુદ્ધિ અને સમૃદ્ધિના પ્રતીક છે અને આ તહેવાર આપણને નમ્ર અને કર્તવ્યનિષ્ઠ બનવાની પ્રેરણા આપે છે. ઉપરાંત આ તહેવાર સામાજિક સમરસતાને પણ પ્રોત્સાહન આપે છે.

ઉપ રાષ્ટ્રપતિ જગદીપ ધનખડે કહ્યું કે ભગવાન ગણેશ જ્ઞાન, સમૃદ્ધિ અને સૌભાગ્યના પ્રતીક છે અને કરોડો લોકોના હૃદયમાં વિશેષ સ્થાન ધરાવે છે. ઉપરાષ્ટ્રપતિએ કહ્યું કે ભગવાન ગણેશ, અવરોધોના વિનાશક તરીકે, આપણને હિંમત અને નિશ્ચય સાથે પડકારોનો સામનો કરવા માટે પ્રેરણા આપે છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ રાષ્ટ્રીય સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા ટવીટર હેન્ડલ A.I.R. ન્યૂઝ અન્ડરસ્કોર ABAD ને ફોલો કરી શકો છો...

.....

UP ACCIDENT

ઉત્તરપ્રદેશના હાથરસમાં ગઈકાલે એક બસ અને મિની ટ્રક વચ્ચે થયેલા અકસ્માતમાં ચાર બાળકો સહિત 12 લોકોના મોત થયા છે. અને અન્ય 16 લોકો ઇજાગ્રસ્ત થયા છે.

આકાશવાણી સાથે વાત કરતા જિલ્લા કલેક્ટરે જણાવ્યું કે આ અકસ્માત ચાંદપા પોલીસ સ્ટેશન વિસ્તારના મીતાઈ ગામ પાસે રાષ્ટ્રીય ધોરીમાર્ગ-93 પર થયો હતો. ઇજાગ્રસ્તોને જિલ્લા હોસ્પિટલમાં સારવાર માટે દાખલ કરવામાં આવ્યા છે.

દરમિયાન રાષ્ટ્રપતિ દ્રૌપદી મુર્મુ અને પ્રધાનમંત્રી નરેન્દ્ર મોદીએ આ દુર્ઘટના પર ઘેરા શોકની લાગણી વ્યક્ત કરી છે. એક સોશિયલ મીડિયા પોસ્ટમાં, રાષ્ટ્રપતિએ શોકગ્રસ્ત પરિવારો પ્રત્યે ઊંડી સંવેદના વ્યક્ત કરી છે. અને ઘાયલોના ઝડપથી સ્વસ્થ થવાની પણ કામના કરી છે.

પ્રધાનમંત્રી નરેન્દ્ર મોદીએ કહ્યું છે કે આ દુર્ઘટના ખૂબ જ દર્દનાક છે. શ્રી મોદીએ અકસ્માતમાં ઘાયલ થયેલા લોકોના ઝડપથી સ્વસ્થ થવાની કામના કરી છે. સોશિયલ મીડિયા પોસ્ટમાં શ્રી મોદીએ કહ્યું કે સ્થાનિક વહીવટીતંત્ર રાજ્ય સરકારના સંપર્કમાં છે અને પીડિતોને તમામ શક્ય સહાય પૂરી પાડવાનો પ્રયાસ કરી રહ્યું છે. શ્રી મોદીએ મૃતકોના પરિવારજનોને પ્રધાનમંત્રી રાષ્ટ્રીય રાહત ભંડોળમાંથી પ્રત્યેકને 2 લાખ રૂપિયા અને ઇજાગ્રસ્તોને પચાસ હજાર રૂપિયાની સહાયની જાહેરાત કરી છે.

જ્યારે ઉત્તરપ્રદેશના મુખ્યમંત્રી યોગી આદિત્યનાથે પણ મૃતકોના પરિવારજનોને 2 લાખ રૂપિયા અને ઇજાગ્રસ્તોને પચાસ રૂપિયાની સહાયની જાહેરાત કરી છે.

.....

WRESTLING-U20

ભારતની નિતિકાએ સ્પેનમાં ચાલી રહેલી અંડર-20 વિશ્વ કુશ્તી ચેમ્પિયનશિપમાં રજતચંદ્રક જીત્યો છે. ગઈકાલે મહિલાઓની 62 કિલોગ્રામ વજન વર્ગની ફાઇનલમાં યુક્રેનિયન કુસ્તીબાજ ઈરીના બોંદરે નીતિકાને 4-1થી પરાજય આપ્યો હતો. ગત વર્ષે નિતિકાએ અંડર-20 એશિયન ચેમ્પિયનશિપમાં સુવર્ણચંદ્રક જીત્યો હતો.

મહિલાઓની 57 કિલોગ્રામ વજન વર્ગમાં ભારતની નેહાએ હંગેરિયનની ગ્રેડા ટેરેકને 10- 8થી પરાજય આપી કાંસ્યચંદ્રક જીત્યો હતો. અગાઉ જ્યોતિ બરવાલે 76 કિલોગ્રામ વજન વર્ગમાં સુવર્ણચંદ્રક જીત્યો હતો.

આ ચેમ્પિયનશિપ ભારતે અત્યાર સુધીમાં એક સુવર્ણ, એક રજત અને ત્રણ કાંસ્યચંદ્રક સાથે કુલ પાંચ ચંદ્રકો જીત્યા છે.

.....

PERIS PERALMPICS

પેરિસ પેરાલિમ્પિક્સ 2024માં નાગાલેન્ડના હોકાટો હોટોઝે ગોળાફેંક એફ 57 સ્પર્ધામાં કાંસ્ય ચંદ્રક જીતી ભારતને વધુ એક ચંદ્રક અપાવ્યો છે. આ સાથે ભારત આ પેરાલિમ્પિક્સમાં અત્યારસુધી 6 સુવર્ણ, 9 રજત અને 12 કાંસ્ય સહીત કુલ 27 ચંદ્રકો જીતી ચૂક્યું છે.

સાયકલિંગમાં આજે જ્યોતિ ગાડેરીયા મહિલાઓની C 1-3 રોડ રેસની ફાઇનલમાં ઉતરશે. જ્યારે નૌકા સ્પર્ધામાં પ્રાચી યાદવ મહિલાઓની 200 મિટર સિંગલ ઇવેન્ટમાં સેમીફાઇનલ રમશે. જ્યારે એથલેટિક્સમાં પુરુષોની ભાલા ફેંક સ્પર્ધામાં નવદીપ ફાઇનલમાં રમશે.

.....

IMD AAGAH

હવામાન વિભાગે આગામી બે દિવસ સુધી ગુજરાત, મહારાષ્ટ્ર અને પૂર્વ રાજસ્થાનમાં ભારેથી અતિ ભારે વરસાદની આગાહી કરી છે. હવામાન વિભાગે જણાવ્યું કે, આજે આંધ્રપ્રદેશના દરિયાઈ વિસ્તારો તેમજ યાનમ અને ઓડિશામાં તો આવતીકાલે કોંકણ અને ગોવામાં ખૂબ જ ભારે વરસાદ પડશે. હવામાન વિભાગે ઉમેર્યું હતું કે આવતીકાલ સુધી પશ્ચિમ મધ્યપ્રદેશ, સૌરાષ્ટ્ર, કચ્છ, ઉત્તરાખંડ, પૂર્વ ઉત્તર પ્રદેશ અને દક્ષિણ પશ્ચિમ રાજસ્થાનમાં તેમજ આગામી 7 દિવસ દરમિયાન

છત્તીસગઢમાં ભારે વરસાદની સંભાવના છે.અઠવાડિયા દરમિયાન દિલ્હી-NCR સહિત પશ્ચિમ અને મધ્ય ભારતમાં હળવાથી મધ્યમ વરસાદની સંભાવના છે.

.....

હવે આજના અખબારોના મુખ્ય સમાચારો સાથે

મારા સહયોગી જયેશ વેગડા

1. આજના તમામ સમાચારપત્રોમાં અલગ અલગ સમાચારોને મુખ્ય સમાચાર તરીકે જોઈ શકાય છે
2. સંદેશે કોપરનિક્સના વર્ષ 2024ને માનવ ઇતિહાસના સૌથી ગરમવર્ષ તરીકેના અહેવાલને પ્રથમ પાને સ્થાન આપી મુખ્ય સમાચાર બનાવ્યા છે
3. જ્યારે ભારતમાં પેટ્રોલ – ડીઝલના ભાવમાં ઘટાડો થાય તેવી સંભાવના વ્યક્ત કરતાં સમાચારને પણ સંદેશે પ્રથમ પાને સ્થાન આપ્યું છે
4. ફૂલછાબમાં પણ વર્ષ 2024ને માનવ ઇતિહાસના સૌથી ગરમવર્ષના સમાચાર પ્રથમ સ્થાને છે
5. નવગુજરાત સમયમાં કુશ્તીબાજો વીનેશ ફોગટ અને બજરંગ પુનિયા હરિયાણામાં કોંગ્રેસમાં જોડાયા તે કોંગ્રેસ હેવી વેઇટ શીર્ષક હેઠળ પ્રથમ પાને છે
6. દિવ્ય ભાસ્કરે ગોધરાના નીટ કૌભાંડમાં CBI એ આઠ હજાર પાનાંની ચાર્જશીટ રજૂ કરી તેને પ્રથમ પાને સ્થાન આપ્યું છે
7. પ્લાસ્ટિક કચરો પેદા કરવામાં ભારત પહેલા નંબરે – તેવા સમાચાર ફૂલછાબના પ્રથમ પાને છે
8. ગુજરાત સમાચાર લખે છે કે ઉત્તરાખંડના જોશીમઠ બાદ બાગેશ્વરમાં 25 ગામોના મકાનોમાં તિરાડો

.....